



سوال

(259) نکاح کو ختم کر دینے والے امور

جواب

السلام علیکم ورحمۃ اللہ وبرکاتہ

باقاعدہ طلاق دینے کے علاوہ اور کن باتوں، فقروں یا عمل سے نکاح باطل یا نکاح ختم ہو سکتا ہے۔؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نکاح عموماً لفظ طلاق صراحتاً یا کنایتاً استعمال کرنے سے ہی ختم ہوتا ہے، اس کے علاوہ خلع یعنی عورت عدالت میں جا کر اپنا نکاح فسخ کروالے اور لعان یعنی کوئی مرد اپنی بیوی کو کسی غیر مرد کے ساتھ مشکوک حالت میں دیکھ کر اس سے لعان کر لے تو اس سے بھی ختم ہو جاتا ہے۔

اس کے علاوہ اگر نکاح کے بعد ثابت ہو جائے کہ منکوحہ عورت اس کی رضاعی یا نسبی محرم ہے، یا نکاح کی شرائط مکمل نہ ہوں، جیسے کوئی عورت عدت میں نکاح کر لے، یا اس کا کسی اور مرد سے بھی نکاح ہو تو ایسا نکاح بھی باطل ہو جاتا ہے۔

هذا ما عندي والله أعلم بالصواب